

MT

MT

MT



IL-KUMMISSJONI EWROPEA

Brussel 17.11.2010
KUMM(2010) 676 finali

**RAPPORT MILL-KUMMISSJONI LILL-PARLAMENT EWROPEW U LILL-
KUNSILL**

**L-applikazzjoni tar-Regolament tal-Kunsill (KE) Nru 2157/2001 tat-8 ta' Ottubru 2001
dwar l-Istatut ta' Kumpanija Ewropea (SE).**

(Test b'rilevanza għaż-ŻEE)

SEG(2010) 1391

RAPPORT MILL-KUMMISSJONI LILL-PARLAMENT EWROPEW U LILL-KUNSILL

**L-applikazzjoni tar-Regolament tal-Kunsill (KE) Nru 2157/2001 tat-8 ta' Ottubru 2001
dwar l-Istatut ta' Kumpanija Ewropea (SE).**

(Test b'rilevanza għaż-ŻEE)

1. INTRODUZZJONI

L-Istatut tal-Kumpanija Ewropea (ir-"Regolament SE")¹ ġie adottat fit-8 ta' Ottubru 2001 wara aktar minn 30 sena ta' negozjati fil-Kunsill. Għamilha possibbli li tinholq forma legali ġdida msejha Kumpanija Ewropea, magħrufa wkoll bħala SE għall-isem Latin tagħha *Societas Europaea*. L-għanijiet tar-Regolament SE, skont il-premessi tiegħu kienu fost l-oħrajn li jitnehhew l-ostakli għall-holqien ta' gruppi ta' kumpaniji minn Stati Membri differenti, (...) jippermetti kumpaniji b'dimensjoni Ewropea li jingħaqdu, jippjanaw u jwettqu riorganizzazzjoni tan-negozju tagħhom fuq skala Komunitarja u jittrasferixxu l-uffiċċju registrat tagħhom lejn Stat Membru ieħor filwaqt li jiżgura protezzjoni adegwata tal-interessi tal-azzjonisti minoritarji u tal-partijiet terzi, (...) li jiżgura kemm jista' jkun li l-unità ekonmika u l-unità legali tan-negozju fil-Komunità jikkoincidu, (...) jippermetti l-holqien u l-immangjar ta' kumpaniji b'dimensjoni Ewropea, mingħajr ostakli li jinholqu mid-differenzi u l-applikazzjoni territorjali limitata tal-ligijiet nazzjonali tal-kumpaniji (...) u (...) biex jippermetti lill-kumpaniji b'dimensjoni Ewropea jadattaw l-istruttura organizzazzjonali tagħhom, u biex jagħzlu sistema xierqa ta' governanza korporattiva li tiżgura mmanigjar effiċjenti, superviżjoni xierqa u ż-żamma tad-drittijiet ta' involviment tal-impjegati².

Ir-Regolament SE huwa kkumplimentat bid-Direttiva tal-Kunsill 2001/86/KE dwar l-involviment tal-haddiema fis-SE (id-"Direttiva SE"). L-iskadenza biex il-legiżlazzjoni nazzjonali tiġi adattata għal-legiżlazzjoni Ewropea dwar is-SE kienet stipulat għat-8 ta' Ottubru 2004, iżda giet osservata minn 8 Stati Membri biss. Id-Direttiva SE giet trasposta biss fl-Istati Membri kollha fil-bidu tal-2007.

L-Artikolu 69 tar-Regolament SE jehtieg li hames snin wara li jidhol fis-seħh, il-Kummissjoni tippreżenta rapport dwar l-applikazzjoni tiegħu u fejn xieraq tinkludi proposti għal emendi. Sabiex jiġbor id-dejta neċessarja dwar l-applikazzjoni fil-prattika tal-Istatut SE id-Direttorat Ġenerali tal-Kummissjoni Ewropea għas-Suq Intern u s-Servizzi kkummissjona studju estern u kkonsulta mal-partijiet interessati permezz ta' konsultazzjoni pubblika u waqt konferenza³.

¹ Ir-Regolament tal-Kunsill (KE) Nru 2157/2001 tat-8 ta' Ottubru 2001 dwar l-Istatut ta' kumpanija Ewropea (SE).

² Il-paragrafi 1, 2, 4, 6, 7, 14 u 21 tal-premessi tar-Regolament SE.

³ L-istudju estern ta' Ernst&Young (minn hawn 'il quddiem: "studju tal-E&Y"), ir-rapport f'forma sommarja tal-Konsultazzjoni u l-informazzjoni dwar il-Konferenza tas-26 ta' Mejju 2010 jinsabu f': http://ec.europa.eu/internal_market/company/se/index_en.htm

2. APPLIKAZZJONI TAL-ISTATUT SE: L-INVENTARJU TAS-SES

Sal-25 ta' Ġunju 2010, 595 SE kienu rreġistrati fl-Istati Membri tal-UE/ŻEE. Bejn l-2004 u l-2008 l-ghadd ta' SEs żdied b'mod esponenzjali. Fl-2009 inholqu anqas SEs milli nholqu fl-2008, iżda fl-2010 ix-xejra reggħet kienet li nholqu għadd akbar ta' SEs. Minn 30 Stat Membru tal-UE/ŻEE ġew irreġistrati SEs f'21 minnhom, bil-maġġoranza l-kbira (madwar 70%) fir-Repubblika Ċeka jew il-Ġermanja. Bl-eċċezzjoni ta' Ċipru ftit li xejn ġew irreġistrati SEs fl-Istati Membri Ewropej tan-Nofsinhar.

Id-Dokument ta' Hidma tal-Persunal tal-Kummissjoni li jakkumpanja dan ir-Rapport fih informazzjoni dettaljata dwar l-inventarju tas-SEs u l-karatteristiċi tagħhom kif ukoll dwar il-leġiżlazzjoni tas-SE applikabbli fl-Istati Membri differenti.

3. IL-MOTIVAZZJONIJIET U X-XEJRIET PRINĊIPALI

3.1. Motivaturi pożittivi u negattivi għat-twaqqif ta' SE

L-evidenza mill-kumpaniji turi li, generalment, id-deċiżjoni jekk titwaqqafx SE jew le tiddependi fuq il-"possibbiltajiet kummerċjali", jiġifieri tkun ibbażata fuq sett ta' raġunijiet rilevanti għas-sitwazzjoni partikolari tal-kumpanija partikolari. Ir-raġunijiet jistgħu jvarjaw u huwa diffiċli li tigi identifikata xejra ġenerali rilevanti għall-kumpaniji kollha. Madankollu xi raġunijiet jidhru li b'mod ġenerali jkollhom importanza akbar minn oħrajn, u xi wħud jidhru aktar importanti f'ċerti Stati Membri u setturi ta' attività milli f'oħrajn. Ftit minn dawn ir-raġunijiet, li ġew identifikati mill-kumpaniji bħala motivaturi pożittivi jew negattivi, qed jiġu ppreżentati hawn taht.

L-immaġni Ewropea ta' SE hija rrapportata bħala wiehed mill-aktar motivaturi pożittivi importanti. Hija partikolarment attraenti għall-kumpaniji li jkunu jixtiequ jenfasizzaw l-affiljazzjoni Ewropea tagħhom jew li jkunu jridu jibbenefikaw minn forma legali Ewropea, li hija magħrufa aħjar mill-forom nazzjonali tagħhom, halli jippenetraw is-swieq ta' Stati Membri oħra mingħajr ma jkollhom jistabilixxu sussidjarji barranin. Madankollu, l-importanza tal-immaġni Ewropea tvarja. Titqies bħala vantaġġ speċjalment għal kumpaniji f'pajjiżi żgħar, fil-pajjiżi tal-Lvant tal-Ewropa, fil-Belġu u f'pajjiżi orjentati lejn l-esportazzjoni (eż. il-Ġermanja). Min-naħa l-oħra, f'xi Stati Membri, f'setturi speċifiċi, tikketta nazzjonali titqies li hija aktar kummerċabbli minn tikketta Ewropea.

Il-karattru supranazzjonali ta' SE jitqies bħala vantaġġ potenzjali fil-proċess ta' twettiq ta' fużjonijiet transfruntieri jew tibdiliet strutturali fi grupp (eż. it-trasformazzjoni ta' sussidjarji nazzjonali f'fergħat tal-kumpanija prinċipali). Partikolarment, dan huwa ta' għajna biex jiġi evitat li l-manigment u l-persunal ta' kumpanija assorbita jew tas-sussidjarji preċedenti jhossuhom li huma 'telliefa' f'sens nazzjonali.

Il-possibbiltà li l-uffiċċju reġistrat jiġi ttrasferit fi Stat Membru ieħor titqies motivatur essenzjali u vantaġġ komparattiv reali li għandhom is-SE meta mqabbla ma' kumpaniji nazzjonali. Fin-nuqqas ta' direttiva dwar it-trasferiment transfruntier tal-uffiċċju reġistrat ta' kumpanija s-SE tibqa' l-unika forma ta' kumpanija li tippermetti lill-kumpaniji jittrasferixxu l-uffiċċju reġistrat tagħhom fi kwalunkwe Stat Membru mingħajr likwidazzjoni⁴. Huwa rappurtat li din il-possibbiltà hija partikolarment attraenti għal kumpaniji b'parteċipazzjoni.

⁴ Madankollu l-Istatut tas-SE jehtieg li l-uffiċċju prinċipali jiċċaqlaq flimkien mal-uffiċċju reġistrat, xi haga li tnaqqas il-vantaġġ.

Madankollu, fil-prattika, għadd limitat biss ta' SEs ittrasferew l-uffiċċju registrat tagħhom (49 sal-25 ta' Ġunju 2010).

Sakemm tidhol fis-seħh id-Direttiva tal-Fużjonijiet Transfruntieri, il-possibbiltà li l-forma SE tintuża bħala mezz kif titwettaq **fużjoni transfruntiera** tqieset bħala motivatur importanti. Barra min dan, id-dispożizzjonijiet dwar il-partecipazzjoni tal-haddiema kienet rapportata mill-kumpaniji u l-konsulenti legali bħala aktar flessibbli f'din id-Direttiva milli fl-Istatut tas-SE, għalkemm dan qiegħed jiġi kkontestat mill-organizzazzjonijiet tal-haddiema.

Għadd ta' rispondenti fil-konsultazzjoni pubblika semmew il-potenzjal **ghar-riorganizzazzjoni u s-simplifikazzjoni tal-istruttura tal-grupp** bħala motivatur pożittiv. Gie rrapportat li t-trasformazzjoni f'SE, inkluż il-konverżjoni ta' sussidjarji f'fergħat, hija partikolarment attraenti għall-kumpaniji fl-industriji tal-finanzji u l-assigurazzjoni. Il-vantaġġi msemija huma awtorità superviżorja waħda (minflok għadd minnhom fl-Istati Membri kollha fejn kumpanija jkollha s-sussidjarji tagħha) u konformità eħfef mar-rekwiżiti tal-kapital. Madankollu, il-vantaġġi ta' dan ir-ristrutturar f'forma ta' SE mhumiex evidenti (peress li din tista' ssir ukoll permezz ta' kumpanija nazzjonali) sakemm ma jkunux kkombinati ma' vantaġġi oħra, bħall-immagni Ewropea, il-karattru supranazzjonali tas-SE jew il-possibbiltà tat-trasferiment tal-uffiċċju prinċipali.

Ir-rispondenti tal-konsultazzjoni pubblika semmew ukoll vantaġġi tal-forma SE f'termini ta' ffinanzjar (pożizzjoni aktar b'saħħitha f'negozjati mal-banek u f'tentattivi għal għajjuna finanzjarja Ewropea) u r-regoli flessibbli tas-SE fir-rigward tal-involviment tal-haddiema fl-Istati Membri fejn dawn il-kwistjonijiet huma rregolati b'regoli mandatorji. Fir-rigward tal-aħhar, kemm il-kumpaniji kif ukoll l-junijins jgħidu li l-Istatut tas-SE joffri l-possibbiltà li: (i) jinneogzjaw mudell tal-involviment tal-haddiema, b'hekk ifassluh apposta għall-bżonnijiet speċifiċi tal-kumpanija jew il-grupp, minflok ma jkollhom joġġod għal regoli nazzjonali mandatorji; (ii) għandu tahlita ta' rappreżentanti minn Stati Membri differenti minflok rappreżentanti minn Stat Membru wiehed biss (dan jista' jgħin biex tinholq kożjenza Ewropea tal-impjegati u jista' jkun ta' vantaġġ għall-gruppi ta' livell Ewropew); u (iii) inaqqas id-daqs tal-bord superviżorju biex tiżdied l-effiċjenza tiegħu. Huwa rrapportat li l-forma SE xi drabi tintuża sabiex tinzamm l-istess sistema ta' involviment tal-impjegati irrispettivament miż-żidiet fil-forza tax-xogħol tal-kumpanija⁵.

Il-kostijiet tal-istabiliment, proċeduri kumplessi u li jiehdu l-hin, u l-inċertezza legali flimkien man-**nuqqas ta' viżjoni u esperjenza Prattika** tal-konsulenti u l-awtoritajiet pubbliċi kompetenti huma msemija bħala l-aktar motivaturi negattivi importanti meta tiġi stabilita SE. Eżempju magħrufa sew tal-kost għoli biex tiġi ffurmata SE jinkludu l-Allianz SE u l-BASF SE, li l-kostijiet għar-reinkorporazzjoni bħala SE ammontaw għal EUR 95 miljun u EUR 5 miljuni rispettivament. Apparti minn dawn il-każijiet, il-kostijiet medji għall-istabiliment tas-SEs intervistati fl-istudju estern kienu madwar EUR 784 000 (inklużi t-taxxi u l-kostijiet tal-konsulenza legali, il-kostijiet tat-traduzzjoni u l-kostijiet tar-registrazzjoni). Il-kostijiet totali tal-istabiliment jvarjaw minn madwar EUR 100 000 sa ċifri ta' bejn EUR 2 u EUR 4 miljuni.

In-nuqqas ta' sensibilizzazzjoni dwar s-SE fil-komunità tan-negozju kemm fl-UE kif ukoll lil hinn minnha gie rrapportat li huwa l-aktar problema sinifikanti fit-tħaddim tas-SE. Meta

⁵ It-trejdunjins jirrapportaw li fil-Ġermanja s-SE f'ċerti każijiet inholqat biex jinzamm l-istess livell ta' partecipazzjoni tal-haddiema fil-bord ta' superviżjoni, ukoll jekk il-limitu għal kumpanija nazzjonali (jew 500 jew 2 000 impjegat) ikun jirrikjedi bidla fir-rappreżentanza tal-haddiema fil-bord.

jhabbar l-adozzjoni tal-forma ta' SE, il-manigement ta' spiss ikollu jinvesti fl-ispjegar tan-natura tas-SE lis-shab kummerċjali (konsumaturi, fornituri, banek eċċ.) u lill-impjegati.

Diversi kumpaniji, konsulenti legali u assoċjazzjonijiet tal-kummerċ iqisu r-regoli dwar l-**involvement tal-impjegati** bhala motivatur negattiv, peress li fil-fehma tagħhom, dawn huma kumplessi u jiehdu hafna ħin, speċjalment fi Stati Membri fejn il-leġislazzjoni nazzjonali ma teħtieġx sistema ta' parteċipazzjoni tal-ħaddiem. Xi kultant dawn ir-regoli jitqiesu sproporzjonati, speċjalment jekk f'it impjegati biss ikunu interessati mill-proċess tal-involvement. Ir-rekwiżit li r-reġistrazzjoni ta' SE ma tistax issir qabel ma jitlestew in-negożjati dwar l-involvement tal-impjegati xi kultant issemmiet ukoll bhala motivatur negattiv importanti, partikolarment għall-kumpaniji elenkati li għalihom hija kruċjali ċ-ċertezza tal-proċeduri u tal-iskedi taż-żmien tar-reġistrazzjoni. Madankollu, dawn l-opinjoni jiet mhumie x kondiviżi mill-organizzazzjonijiet tal-ħaddiema.

3.2. Xejriet fid-distribuzzjoni tas-SEs

L-istudju estern u l-parteeipanti fil-konsultazzjoni u l-konferenza jirrapportaw li **d-daqs tal-kumpaniji nazzjonali** x'aktarx li jkollu effett fuq id-distribuzzjoni tas-SEs. Huwa argumentat li l-kost akbar (speċjalment ir-rekwiżit ta' kapital minimu għoli) u l-kumplessità tal-istabiliment ta' SE meta mqabbla ma' kumpanija b'responabbiltà pubblika limitata jikkostitwixxi ostaklu fl-Istati Membri fejn il-kumpaniji nazzjonali għandhom tendenza jkunu impriżi żgħar u ta' daqs medju. Il-Polanja, Spanja, il-Portugall, il-Greċja u l-Italja ssemme w bhala eżempji ta' pajjiżi fejn dan jista' parzjalment jispjega l-għadd żgħir ta' SEs. Respondent fil-konsultazzjoni pubblika jsemmi wkoll li hemm korrelazzjoni pożittiva bejn l-għadd ta' kumpaniji multinazzjonali u l-għadd ta' SEs fi kwalunkwe Stat Membru.

L-**għarfien u s-sensibilizzazzjoni fost il-komunità legali u kummerċjali** dwar il-forma SE jidhru li għandhom impatt ukoll. L-evidenza tissuggerixxi li fi Stati Membri fejn il-forma SE giet promossa attivament, pereżempju fir-Repubblika Ċeka u l-Ġermanja, hemm aktar SEs, filwaqt li fi Stati Membri bħal l-Italja jew Spanja, fejn l-informazzjoni u l-konsulenza dwar il-forma SE mhumie x disponibbli faċilment, f'it li xejn ġew stabiliti SEs, jekk mhux xejn. Seta' kien hemm ukoll effetti spirali pożittivi: żieda fl-għadd ta' SEs fi Stat Membru żiedet l-interess ta' kumpaniji oħra f'din il-forma legali u wasslet biex ġew stabiliti aktar SEs f'dak il-pajjiż.

L-istudju estern sab ukoll li **l-implimentazzjoni tard tad-Direttiva SE f'ċerti Stati Membri** jista' jkollha impatt fuq il-livell tas-sensibilizzazzjoni u tal-għadd ta' SEs f'dawn il-pajjiżi⁶.

Xejra oħra hija li b'mod ġenerali, SEs ġew stabiliti aktar **f'pajjiżi li jippermettu biss is-sistema governattiva koporattiva fuq żewġ pilastr**i, milli f'pajjiżi li jippermettu biss is-sistema fuq pilastru wieħed, u f'it ferm SEs huma stabiliti f'pajjiżi li diġà jippermettu ż-żewġ sistemi. Madankollu, skont uħud mir-rispondenti għall-konsultazzjoni pubblika l-għażla ta' struttura tal-bord li mhijiex magħrufa fil-liġi nazzjonali fejn is-SE tkun irreġistrata jista' jirrizulta f'incertezza legali jew f'diffikultajiet prattiċi.

Fir-rigward tal-korrelazzjoni bejn id-distribuzzjoni tas-SEs fi Stati Membri differenti u r-**regoli nazzjonali dwar il-parteeipazzjoni tal-ħaddiem** l-opinjoni jiet tal-partijiet involuti jvarjaw. Filwaqt li l-istudju estern u l-maġġoranza kbira tar-rispondenti għall-konsultazzjoni

⁶ F'pajjiżi li implimentaw id-Direttiva SE fl-2006 jew aktar tard (i.e. is-Slovenja, il-Greċja, il-Lussemburgu, l-Irlanda, il-Bulgarija u r-Rumanija) hemm f'it SEs.

pubblika jaqblu li xejra b'hal din, b'mod ġenerali⁷, teżisti, l-organizzazzjonijiet tal-ħaddiema u r-riċerkaturi li jaħdmu fil-qasam tal-liġi tax-xogħol ma jaqblux ma' din il-fehma.

Ir-rispondenti għall-konsultazzjoni pubblika semmew ukoll spjegazzjonijiet oħra possibbli għad-distribuzzjoni tas-SEs fl-UE/ŻEE, b'mod partikolari: (i) il-flessibbiltà ta' ċerti aspetti tal-forma SE mqabbla mal-forom ġuridiċi nazzjonali; (ii) il-valur differenti tat-tikketta Ewropea; (iii) il-kostifjiet differenti ta' stabiliment u ta' tranżazzjoni ta' SE; (iv) is-sistemi tat-taxxa tal-Istati Membri.

L-għadd għoli ta' **SEs inattivi** f'ċerti Stati Membri, b'mod partikolari fir-Repubblika Ċeka u fil-Germanja, jiġġustifika wkoll l-għadd għoli ta' SEs f'dawn iż-żewġ Stati Membri⁸. Huwa rrappurtat li l-holqien ta' SEs inattivi minn fornituri professjonali f'dawn il-pajjiżi ma jista' jiġi spjegat minħabba l-fatt li s-sistema ta' kumpaniji pendenti disponibbli għall-bejgħ hemmhekk hija komuni⁹ u tissodisfa r-rekwiżiti tan-negozju. Skont ir-rispondenti għall-konsultazzjoni pubblika l-kumpaniji jixtru SEs inattivi l-aktar biex jiffrankaw il-hin u biex jevitaw proċedura ta' formazzjoni kumplessa u incerta. Għadd ta' rispondenti qalu li SEs inattivi jagħmluha possibbli biex jinholq SE mingħajr ma jkollhom jissodisfaw element transfruntier ikkumplikat¹⁰ jew jidhlu f'negozjati dwar l-involvement tal-impjegati. Il-possibbiltà li jevitaw rekwiżiti onerużi hija ta' importanza partikolari għall-kumpaniji iżgħar. Min-naħa l-oħra, l-organizzazzjonijiet tal-ħaddiema jesprimu t-tħassib li SEs inattivi jistgħu jintużaw biex jiġu evitati r-regoli tad-Direttiva SE dwar l-involvement tal-ħaddiema. F'dan il-kuntest wiehed irid isemmi li hemm nuqqas ta' informazzjoni dwar ħafna SEs inattivi wara li jkunu gew attivati. Dan jista' jiġi spjegat mill-fatt li l-kontijiet annwali huma ppubblikati retrospettivament. Spjegazzjoni oħra hija li xi kumpaniji, minnhaqqa d-daqs żgħir tagħhom, huma eżenti mill-pubblikazzjoni għajr għal tal-karti bilanċjali fil-qosor u noti dwar il-kontijiet tagħhom. Huwa rrappurtat li, f'xi każijiet il-kontijiet annwali mhumiex disponibbli fir-registri tan-negozju mingħajr ma jkun hemm ġustifikazzjoni għalihom.

4. PROBLEMI PRATTIĊI TAL-APPLIKAZZJONI TAL-ISTATUT SE

Fuq il-bażi tal-evidenza li ngabret fil-konsultazzjoni mal-partijiet involuti gew identifikati ħafna problemi fl-applikazzjoni tal-Istatut SE, kemm relatat mal-holqien kif ukoll mal-funzjonament tas-SE. Spjegazzjoni aktar dettaljata tal-problemi identifikati waqt il-konsultazzjonijiet mal-partijiet interessati giet ippreżentata f'Dokument ta' Hidma tal-Persunal meħmuż ma' dan ir-rapport.

4.1. Il-holqien ta' SE

Fil-bidu l-għan tal-Istatut SE kien biex tingħata forma Ewropea għan-negozji transfruntieri ta' daqs raġonevoli li diġà jeżistu mingħajr ma jagħmilha diffiċli għall-intrapriżi żgħar u ta' daqs

⁷ Din ix-xejra mhijiex bla eċċezzjoni; fis-Slovenja (0), fl-Ungerija (3), fil-Finlandja(0), fid-Danimarka (2) u fl-Isvezja (9) b'mod partikolarit ftit ferm SEs kienu rreġistrati fil-25 ta' Ġunju 2010, jekk xejn, minkejja li dawn il-pajjiżi għandhom regoli relattivament estensivi dwar il-partecipazzjoni tal-ħaddiem, filwaqt li kien hemm ħafna aktar SEs irreġistrati fir-Renju Unit (23) u fi Franza (19) minjekka li dawn iż-żewġ pajjiżi għandhom regoli limitati dwar il-partecipazzjoni tal-ħaddiem.

⁸ Madankollu dawn iż-żewġ pajjiżi għandhom ukoll l-għadd l-aktar għoli ta' SEs operattivi.

⁹ Għall-kuntrarju ta' Franza u l-Italja fejn, skont ir-rispondenti għall-konsultazzjoni pubblika, il-kumpaniji inattivi mhumiex daqstant magħrufa jew użati.

¹⁰ Eż. li jevitaw li jissodisfaw ir-rekwiżit transfruntier għal kull sussidjarju fi grupp li qed jittrasferixxi ruħu għal SE.

medju biex jiffurmaw SEs. Madankollu, il-konferenza u l-konsultazzjoni pubblika wrew li n-negozji, b'mod partikolari SMEs, iqisu l-kundizzjonijiet għall-formazzjoni kif inhuma fil-preżent onerużi hafna. Il-**kostijiet tal-istabiliment, proċeduri kumplessi u li jiehdu l-hin, u l-inċertezza legali tal-proċess tal-formazzjoni tas-SE**, li jirriżultaw l-aktar minhabba n-nuqqas ta' uniformità tal-Istatut SE u l-hafna referenzi għal-liġi nazzjonali, huma fost l-akbar ostakli li jiskoraġġixxu lin-negozji milli jistabilixxu SE. Il-partijiet involuti jsemmu wkoll **rekwiżit transfruntier oneruż** (b'mod partikolari r-rekwiżit li l-kumpaniji li jiffurmaw SE jkollhom sussidjarju jew ferġha fi Stat Membru ieħor għal tal-anqas sentejn qabel il-ħolqien ta' SE), **metodi limitati għall-ħolqien** ta' SE u **rekwiżit kapitali minimu għoli** huma meqjusa bħala ostakli konsiderevoli.

Fir-rigward tal-**metodi limitati tal-ħolqien**, il-partiċipanti għall-konferenza u l-konsultazzjoni semmew b'mod speċjali bħala oqsma fejn għandhom jiġu kkunsidrati aġġustamenti n-nuqqas tal-possibbiltà tal-ħolqien ta' SE direttament minn kumpaniji privati b'responsabbiltà limitata permezz ta' fużjoni transfruntiera jew trasformazzjoni u n-nuqqas tal-possibbiltà tal-ħolqien ta' SE permezz ta' diviżjoni. Il-possibbiltà li SE tithalla tiġi stabilita permezz ta' diviżjoni hija relatata mal-kwistjoni dwar it-**twessigh tal-kunċett ta' fużjoni fl-Artikolu 17(2) tar-Regolament SE** (cf. l-Artikolu 69(b)). Rispondent għall-konsultazzjoni jargumenta li d-diviżjoni hija strument ċar għar-ristrutturazzjonijiet kemm fi hdan kif ukoll lil hinn mill-fruntieri ta' Stat Membru u li diviżjoni tranfruntiera li permezz tagħha jista' jiġi ffurmat SE tkun aktar faċli u tiegħu anqas hin mill-alternattivi li diġà jeżstu¹¹. Argumenta wkoll li għalkemm ma hemm l-ebda leġislazzjoni fil-livell tal-UE dwar diviżjonijiet transfruntieri, il-ġurisprudenza tal-Qorti tal-Ġustizzja tal-Unjoni Ewropa fil-Każ *Sevic* (C-411/03) diġà għamlitha possibbli biex diviżjoni transfruntiera ssir meta l-kumpaniji involuti jkunu rregolati mil-liġijiet tal-Istati Membri differenti. Min-naħa l-oħra l-istudju estern jargumenta li jekk SE tithalla tiġi stabilita permezz tad-diviżjoni dan aktar iwassal għal diviżjoni ulterjuri tal-unità ekonomika u ġuridika ta' grupp ta' kumpaniji milli għas-simplifikazzjoni tal-grupp¹².

Xi partijiet involuti (kumpaniji, inklużi SEs, konsulenti legali u assoċjazzjonijiet tan-negozju) isibu wkoll li r-**regoli dwar l-involvement tal-impjegat tas-SE**, b'mod partikolari l-proċedura ta' negozjati relatati mal-istabiliment ta' SE, huma kumplessi u jiehdu l-hin. Madankollu, skont it-trejdjunjins dawn in-negozjati mhumie x ta' piż, iżda mekkaniżmu neċessarju biex jippermetti djalogu tajjeb bejn il-manigment u l-impjegati ta' kumpanija. Min-naħa l-oħra, il-junjins esprimew t-tħassib li r-regoli tas-SE mhumie x adattati kompletament għas-sitwazzjonijiet kollha. B'mod partikolari, l-Istatut tas-SE ma fihx regola ċara dwar jekk SE inattiva tistax tkun registrata jew le, minhabba li ma hemm l-ebda negozjati dwar l-involvement tal-impjegati għaliex la s-SE u lanqas il-kumpanija partiċipanti ma jkollhom impjegati fil-waqt tal-ħolqien tas-SE.

¹¹ L-alternattivi huma: (i) diviżjoni nazzjonali u fużjoni transfruntiera sussegwenti, li tista' ssir abbażi tar-Regolament SE jew tad-Direttiva 2005/56/KE u – fil-każ li l-fużjoni transfruntiera titwettaq abbażi tad-Direttiva 2005/56/KE – fl-aħħar nett konverżjoni tal-kumpanija akwirenti f'SE, jew (ii) diviżjoni nazzjonali, segwita minn konverżjoni tal-kumpanija akwirenti f'SE u trasferiment sussegwenti tal-uffiċċju registrat tas-SE.

¹² Barra minn hekk, l-ebda waħda mis-SE intervistati mill-kuntratturi ta' dan l-istudju estern u l-ebda wiehed mir-rispondenti għall-konsultazzjoni ma semmew il-metodi limitati għall-formazzjoni bħala motivatur negattiv.

4.2. Il-hajja ta' SE

Għadd ta' risponenti għall-konsultazzjoni pubblika jsibu li r-rekwiżit li **uffiċċju registrat u l-uffiċċju prinċipali ta' SE għandhom jinsabu fl-istess Stat Membru** (jew, f'ċerti Stati Membri, fl-istess post) fil-prattika huwa ostaklu¹³. L-Istatut jistipula sanzjoni harxa (likwidazzjoni) fil-każ li SE ma tikkonformax ma' dan ir-rekwiżit. Mill-adozzjoni tal-Istatut SE sehhew żviluppi sinifikanti li biddlu l-approċċ għall-kwistjoni dwar is-sede tal-kumpaniji. B'mod partikolari, il-ġurisprudenza tal-Qorti tal-Ġustizzja tal-Unjoni Ewropea fethet it-triq għall-approvazzjoni tal-prinċipju tas-separazzjoni tal-uffiċċju registrat u l-uffiċċju prinċipali fl-Unjoni Ewropea¹⁴. Barra minn hekk, skont ċerti partijiet involuti l-prinċipju tas-sede reali huwa diffiċli biex wiehed japplika fil-prattika f'dinja moderna fejn il-post tal-kwartieri ġenerali ta' kumpanija internazzjonali, il-post fejn jittiehdu deċiżjonijiet strateġiċi, mhuwiex faċli biex wiehed jiddetermina. Il-prinċipju li l-liġi tal-kumpaniji applikabbli tiġi ddeterminata skont il-liġi tal-pajjiż tal-uffiċċju registrat tas-SE huwa ċar u faċli biex wiehed jidentifika. Barra minn hekk, il-possibbiltà li l-uffiċċju registrat u l-uffiċċju prinċipali tas-SE jiġu sseparati għandha mnejn tirriżulta fi strument aktar attraenti għas-simplifikazzjoni tal-istruttura tal-grupp¹⁵ u tista' tkun pass biex jikkoincidu aħjar l-unità ekonomika u l-unità ġuridika tal-gruppi tan-negozju fl-UE. L-istudju estern jargumenta favur is-separazzjoni. Huwa appoġġjat ukoll mill-evidenza tan-negozji, iżda opponuta minn partijiet interessati oħra, eż. xi Stati Membri u trejtdjunjins. Huma jibżgħu *inter alia* li, il-possibbiltà li l-uffiċċju registrat u l-uffiċċju prinċipali jiġu sseparati għandha mnejn tikkomplika l-applikazzjoni tal-kontroll fiskali minhabba n-nuqqas ta' trasparenza ta' informazzjoni dwar kumpaniji rreġistrati fi Stati Membri oħra.

Uhud mir-risponenti għall-konsultazzjoni pubblika semmew għadd ta' problemi prattiċi li jirriżultaw mid-differenzi fir-regoli nazzjonali fil-proċess tat-trasferiment tal-uffiċċju registrat tas-SE u minn regoli onerużi jew mhux ċari dwar l-organizzazzjoni interna tas-SE. Suggeriment wiehed minn parteċpanti fil-konferenza kien illi l-Istatut għandu joffri aktar flessibbiltà lill-fundaturi u l-azzjonisti dwar l-organizzazzjoni interna tas-SE, anki jekk tali flessibbiltà ma tkunx disponibbli għall-kumpaniji nazzjonali fl-Istat Membru tar-reġistrazzjoni tas-SE¹⁶. Dan inaqqas ukoll l-għadd ta' referenzi għal-leġiżlazzjoni nazzjonali. Madankollu, peress li dan ikun jirriżulta biex is-SE tkun f'kompetizzjoni diretta mal-forom legali nazzjonali, kien hemm dubju dwar x'seta' jinkiseb politikament fuq din il-kwisjoni.

Għadd ta' partijiet involuti indikaw diversi problemi ta' interpretazzjoni mad-dispożizzjoni tal-Istatut SE dwar **il-konverżjoni ta' SE eżistenti f'kumpanija nazzjonali**.

Għadd ta' risponenti għall-konsultazzjoni pubblika u rappreżentanti tat-trejtdjunjins fil-konferenza semmew ukoll in-nuqqas ta' regoli ċari dwar l-involviment tal-impjegati fil-każ li **tiġi attivata SE inattiva** jew fejn isehhu bidliet strutturali wara l-ħolqien tas-SE. Fil-fehma tat-trejtdjunjins dan jirrappreżenta riskju li r-regoli dwar l-involviment tal-impjegati jkunu jistgħu jinqabzu.

¹³ Cf. l-Artikolu 69(a) tar-Regolament SE.

¹⁴ Ara l-każijiet Centros (C 212/97), Überseering (C 208/00), Inspire Art (C 167/01), SEVIC (C 411/03) u Cartesio (C 210/06).

¹⁵ Is-SE tista' tirreġistra s-sussidjarji tagħha fi Stat Membru wiehed, u b'hekk il-grupp kollu jkun jista' jiġi rregolat minn liġi tal-kumpaniji waħda biss, filwaqt li l-uffiċċji prinċipali ta' kull sussidjarju jkunu jinsabu fi Stati Membri oħra, fejn ikunu jwettqu n-negozju fattwali.

¹⁶ Cf. l-Artikolu 69(a) tar-Regolament SE.

L-Istatut SE, fl-Artikolu 69(c) tiegħu, jirrikjedi lill-Kummissjoni biex tistudja jekk ikunx xieraq li tirrevedi l-klawżola tal-ġurisdizzjoni fl-Artikolu 8(16) tal-Istatut SE fid-dawl ta' kwalunkwe bidla fil-ligijiet Ewropej jew nazzjonali fil-qasam kopert bil-Konvenzjoni ta' Brussell tal-1968 ("il-Konvenzjoni")¹⁷. Il-klawżola ta' revizjoni ddahhlet biex tqis kwalunkwe bidla meħtieġa fir-regoli dwar il-ġurisdizzjoni wara l-adozzjoni tar-Regolament tal-Kunsill (KE) Nru 44/2001 tat-22 ta' Diċembru 2000 (ir-Regolament Brussell I) li ssostitwixxa l-Konvenzjoni. Dan kien neċessarju minhabba li r-Regolament Brussell I, li gie diskuss fl-istess żmien mar-Regolament SE, gie adottat wara t-tmiem tad-diskussjonijiet dwar l-Istatut SE. L-Artikolu 8(16) tal-Istatut SE jistipula li wara t-trasferiment tal-uffiċċju registrat għal Stat Membru ieħor, SE jista' xorta waħda jitqies li għandu l-uffiċċju registrat fl-Istat Membru fejn is-SE tkun giet rreġistrata qabel it-trasferiment safejn dan jikkonċerna n-negozju tagħha qabel it-trasferiment. Din ir-regola tippermetti li jitressqu proċedimenti legali fir-rigward tan-negozjar tas-SE li jkun twettaq qabel it-trasferiment fl-Istat Membru fejn is-SE tkun giet irreġistrata f'dak iż-żmien. Dan għandu jinqara flimkien mar-regoli ta' ġurisdizzjoni applikabbli, b'mod partikolari l-Artikoli 2 u 60 tar-Regolament Brussell I li jippermettu t-tressiq ta' proċedimenti kontra kumpanija, *inter alia*, quddiem il-qrati tal-Istat Membru fejn il-kumpanija jkollha l-uffiċċju statutorju (registrat) tagħha. Għaldaqstant l-Artikolu 8(16) iwessa' l-ambitu tal-ġurisdizzjoni għat-tressiq ta' proċedimenti legali kontra SE meta wiehed iqabbel dan ma' x'possibbiltà hemm għal tipi oħra ta' kumpaniji skont ir-Regolament Brussell I. Safejn hija infurmata bhalissa l-Kummissjoni, ir-regola tal-Artikolu 8(16) fil-prattika għadha ma ntuzatx. Barra minn hekk, huwa dubjuż jekk ir-regola żżidx hafna mar-regoli eżistenti tal-ġurisdizzjoni fir-Regolament Brussells I, li diġà tippermetti t-tressiq ta' proċedimenti legali quddiem il-qrati tal-Istat Membru fejn, pereżempju, qed jitwettaq kuntratt jew fejn danni jkun kkawżati jew gġarrbu. Madankollu, il-Kummissjoni ma tara l-ebda raġuni f'dan l-istadju biex tbiddel ir-regola preżenti.

5. PIŻIJET AMMINISTRATTIVI

Iċ-Ċentru għall-Istudji dwar il-Politka Ewropea kejjel¹⁸ il-piżijiet amministrattivi li hemm fir-Regolament SE. Skont dan il-kejl ir-Regolament SE jimponi piżijiet amministrattivi ta' EUR 5,2 miljun fis-sena. Dan jirrappreżenta 0,04 % tal-piż amministrattiv ta' EUR 12,1 biljun imkejjel fil-qasam tal-kontijiet annwali/il-ligi tal-kumpaniji fi Frar 2009¹⁹. Madankollu, wiehed għandu jinnota li l-piżijiet amministrattivi jkopru l-kostijiet amministrattivi tal-obbligi ta' informazzjoni kollha meħtieġa irrispettivament minn jekk dawn l-obbligi jkunux neċessarji biex jipproteġu l-interessi legittimi tal-azzjonisti. Il-Grupp ta' Livell Għoli ta' Partijiet Interessati Indipendenti għall-Piżijiet Amministrattivi (GLGħ)²⁰ jišhaq li kwalunkwe riforma fil-gejjieni għandha tqis ukoll l-aspett tat-tnaqqis tal-piżijiet amministrattivi. Jissuġġerixxi li, b'mod partikolari, ikunu eżaminati l-possibbiltajiet għat-tnaqqis tal-obbligi ta' informazzjoni assoċjati mar-rappurtar, il-pubblikazzjoni ta' informazzjoni, l-użu ta' esperti indipendenti u r-rekwiziti għal-laqgħat²¹.

¹⁷ Il-Konvenzjoni tas-27 ta' Settembru 1968 dwar il-Ġurisdizzjoni u l-Infurzar ta' Sentenzi f'Materji Ċivili u Kummerċjali.

¹⁸ http://ec.europa.eu/enterprise/policies/better-regulation/files/abst09_ceps_extension_en.pdf.

¹⁹ Dan il-kejl kien ibbażat fuq 8 mid-Direttivi l-aktar onerużi f'dan il-qasam. Ara: http://ec.europa.eu/enterprise/policies/better-regulation/files/abst09_companylaw_en.pdf.

²⁰ Il-GLGħ gie stabilit beix jagħti pariri lill-Kummissjoni Ewropea dwar il-Programm ta' Azzjoni għat-Tnaqqis ta' Piżijiet Amministrattivi fl-UE, ara d-Deċiżjoni tal-Kummissjoni tal-31.08.2007, C(2007)4063, l-Artikolu 2.

²¹ L-opinjoni tal-GLGħ tal-20 ta' Mejju 2010, il-paragrafu 30.

6. KONKLUŻJONI

L-istudju estern ikkonkluda li l-għanijiet originali tal-Istatut SE sa ċertu punt inkisbu, imma li għad hemm lok għal titjib.

Il-Kumpanija Ewropea għamilha possibbli għall-kumpaniji b'dimensjoni Ewropea biex jittrasferixxu l-uffiċċju registrat lil hinn mill-fruntieri, biex jorganizzaw u jirristrutturaw aħjar u jagħzlu bejn l-istrutturi tal-bordijiet differenti, filwaqt li jinżammu d-drittijiet tal-impjegati għall-involviment u jkunu protetti l-interessi tal-azzjonisti minoritarji u tal-partijiet terzi. Ir-reputazzjoni Ewropea u l-karattru supranazzjonali tas-SE huma aspetti pożittivi oħra tas-SE.

Madankollu sitt snin ta' esperjenza bir-Regolament SE wrew li l-applikazzjoni tal-Istatut fil-prattika tqajjem għadd ta' problemi. L-Istatut SE ma jistipulax forma SE uniformi madwar l-Unjoni Ewropea, iżda 27 tipi differenti ta' SEs. L-Istatut ma fihx hafna referenzi għal-liġi nazzjonali u hemm inċertezza dwar l-effett legali tal-liġi applikabbli direttament u tal-korrispondenza tiegħu mal-liġi nazzjonali. Barra minn hekk, id-distribuzzjoni mhux ugwali tas-SEs madwar l-Unjoni Ewropea turi li l-Istatut mhuwiex adattat għas-sitwazzjoni tal-kumpaniji fl-Istati Membri kollha.

Kwalunkwe kunsiderazzjoni ta' emendi għall-Istatut SE biex jiġu ttrattati l-problemi prattiċi identifikati mid-diversi partijiet involuti għandha tqis li l-Istatut SE huwa r-rizultat ta' kompromess delikat wara negozjati twal. Il-Kummissjoni bħalissa qed tirrifletti dwar l-emendi potenzjali għall-Istatut SE, bil-għan li fl-2012 tagħmel proposti, fejn xieraq. Kwalunkwe emenda bħal din, jekk titressaq, tehtieg li titwettaq b'mod parallel ma' kwalunkwe reviżjoni possibbli tad-Direttiva SE, li tkun soġġetta għall-konsultazzjoni mis-shab soċjali f'konformità mal-Artikolu 154 tat-Trattat. B'mod aktar ġenerali, kwalunkwe miżura li l-Kummissjoni tippromponi bħala segwitu għal dan ir-rapport għandha tkun soġġetta għall-prinċipji ta' regolazzjoni aħjar, inkluż valutazzjoni tal-impatt.